

ኢትዮጵያ፡ የእግዚአብሔር መንግሥት አገልግሎት።

Ethiopia: The Kingdom of God Services

መልእ. ሣ. ቁ. 8)02፤ ስልክ ቀ " -00- * 5፤ አዲስ አበባ፤ ኢትዮጵያ።
P. O. Box 812, Tel. No. 20-00-85, Addis Abeba, Ethiopia.
P.O.Box 43262, Washington, DC 20010-9262 U.S.A.
Tel. (301) 587-8074 ~ Fax: 301-587-1971 ~ E-mail: ekogyesus@aol.com
Website: www.ethkogserv.org

ታኅሣሥ 5 ቀን፥ 09) (4 ዓ. ም.

ይድረስ፡-

ለዲያቆን ዓባይነህ ካሜ፤
በኢትዮጵያ ቤተ ክህነት፡ የሰንበት ትምህርት ቤቶች ማደራጃ መምሪያ፤
የማኅበረ ቅዱሳን ዋና ጸሐፊ፤
መልእ. ሣ. ቁ. * ሺ&8.
አዲስ አበባ፤ ኢትዮጵያ።

“እግዚአብሔር ጤና ይስጥልኝ!” እያልኩ፡ የተለመደውን፡ ኢትዮጵያዊ ሰላምታየን አቀርባለሁ።

“ኢትዮጵያዊው፡ በማንነቱ ፍለጋ!”፥ “ኢትዮጵያ፡ የዓለሙ መፋረጃ!” እና Ethiopia: The Classic Case የተባሉትን ሦስት መጻሕፍቱን፡ ለማኅበሩ ቤተ መጻሕፍት ምንባብና ጥናት ያገለግሉ ዘንድ፡ በቅርቡ ልኬላችሁ፡ እነዚህ መጻሕፍት የደረሷችሁ መኾኑን በማረጋገጥ፡ ቀኑና ቁጥሩ፡ በባዕዳን አካዝ ኾኖ፡ በ4/4/94 ዓ.ም. በቀ. ማቅሥኦ/183/05/ሀ/94 የጻፉት ደብዳቤዎ ደርሷል።

አስበው ስለጻፉልኝ፥ በተለይም፡ “የመጽሐፍ ቅዱስ ጥናት፡ በኦርቶዶክስ ተዋህዶ፤ አንደኛ መጽሐፍ” በሚል ርእስ፡ በእርስዎ አዘጋጅነትና በማኅበሩ አሳታሚነት የወጣውን ጥራዝ፡ አንድ ቅጂ፡ አያይዘው፡ ለእኔና ለቤተሰቤ ጭምር፡ በስጦታ ስላበረኩቱልን፡ በኹላችንም ስም፡ እግዚአብሔር ይስጥልን!

ከዚህ ጋር አያይዘው፡ በኢትዮጵያዊነቱ፡ ሳላሳስብም የማላልፈውና እዚህ ላይ፡ አግባብነት ያለው፡ አንድ ዓቢይ ነገር የገጠመኝ መኾኑን ልገልጽልዎ እወድዳለሁ፤ ይኸውም፡ በአንድ ወገን፡ ከላይ በተጠቀሰው ደብዳቤዎና በስጦታ መጽሐፍዎ ውስጥ ያለው የሆሂያቱ ሥርዓት የተጠበቀ ኾኖ በማየቴ የተደሰትሁ ስኾን፡ በሌላው ወገን ደግሞ፡ በቀጥታዎቹ አጻጻፍ በኩል ያለው ሥርዓታችን ጨርሶ ተፋልሶ፡ በጠቅላላ፡ በደብዳቤዎ ሰሌዳና በመጽሐፍዎ ዓምዶች ላይ የሠፈረው፡ የገጸቼና የቅዱሳት መጻሕፍት ጥቅሶቼ በሙሉ፡ የግእዙ ቀርተው፡ በባዕዳኑ አካዛት ብቻ መጻፉን በመመልከቴ፡ ያዘንሁ መኾኔ ነው።

እንደሚያውቁት፡ ኢትዮጵያ፡ ከፊደሏ ጋር የሚያኮራና የተሟላ፡ የራሷ አካዝ ያላት ስትኾን፡ ያውም፡ የዚህ ሕያው ቅርስ ባለአደራ በኾነችው፡ በኢትዮጵያ ቤተ ክህነት ሥር ተቋቁሞ በሚካኸድ ማኅበር፡ ይህን የመሰለው፡ የማይጠበቅ ድርጊት መፈጸሙ፡ እውነተኛች ኢትዮጵያውያንን፡ አዎን፥ በእርግጥ ያሳዝናቸዋል። “የጨው ክምር ሲናድ፡ ብልህ ያለቅሳል! ሞኝ ይስቃል!” እንደሚባለው፡ ምናልባት በእናንተ፡ በወጣቶቹ ዘንድ ቀላል መስሎ የታያችሁ፡ ይህ ዓይነቱ፡ ፀረ ኢትዮጵያ አሠራር፡ የኢትዮጵያን መሠረታዊ ውድቀት የሚያመለክት፥ መሠረቷን ንደው ለመጣል የሚታገሉት፡ የዘር ጠላቶቿም፡ የቱን ያህል ኃይል አግኝተው፡ ሥውር ዕቅዳቸውን፡ እስከቤተ ክህነት አሥርገው በማስገባት፡ የኖረ ዓላማቸው፡ ከግብ እንዲደርስላቸው እንዳደረጉ ያረጋግጣል። ይህን በሚመለከት፡ “ኢትዮጵያ፡ የዓለሙ መፋረጃ!” በሚለውና በእጅግ ባለው መጽሐፌ ውስጥ፡ በገጽ 4)1-4)09 ላይ የሠፈረውን ሐተታ እንዲመለከቱት እጋብዝዎታለሁ።

ኸለተኛ፡ ከላይ በተጠቀሰው ደብዳቤዎ ላይ የሚነበበው፡ የባለአድራሻው ስም፡ “ኤርምያስ ከበደ ወልደኢየሱስ /ንቡረ እድ/” ተብሎ መጻፉ፡ ከባህላችንና ከሥርዓታችን ውጪ የኾነ ሌላው ጽንታዊ ክሥተት ነው፤ ይህ ግድፈት፡ ባለማወቅ፥ ወይም፡ በስሕተት ካልኾነ በቀር፡ “ታውቆ የተደረገ ነው!” ለማለት ያዳግታል። እኔ፡ ሦስቱን መጻሕፍቶቼን፡ ለማገበርዎ ባበረከትኩበት ደብዳቤ ግርጌ፡ ጽሑፍ ኪዳኔ (firmaፌ) ሠፍሮ በሚታይበት መስመር ሥር፡ ስሜንና የተልእኮ ማዕርጌን፡ ስለትሕትና፡ ከላይ በሚታየው መልክ እንዲጻፍ ባደርግም፡ እናንተ ደግሞ፡ በበኩላችሁ፡ ስሜንና አድራሻዬን ጽፋችሁ፡ ያን፡ “የእግዚአብሔር ይስጥልን” ደብዳቤያችሁን፡ ወደእኔ በምትልኩበት ጊዜ፡ ለማንኛውም ሰው ልታደርጉት የሚገባችሁን፡ ትክክለኛ ሥርዓት፡ በተከተላችሁ ነበር። ትክክለኛውንም ሥርዓት፡ ትምህርት እንዲኾናችሁ፡ እንደሚከተለው አቅርቤላችኋለሁ፡- ይኸውም፡ ለተልእኮው ማዕርግ ተገቢ የኾነውን የአክብሮት ቅጽል በማስቀደም፡ “ለ...ንቡረ እድ ኤርምያስ ከበደ ወልደ ኢየሱስ” ብሎ መጻፍ ነው።

እንግዲህ፡ ምናልባት፡ ወደፊት፡ በመካከላችን የሚቀጥል፡ የመጻፍ ግንኙነት ቢኖር፡ ሥነ ጽሕፈታችን፡ በተገቢው ኢትዮጵያዊ ሥርዓት እንደሚኾን እየተማመንሁ፥ በስጦታ የላኩልኝንም መጽሐፍ ተመልክቼ፡ ተጨማሪ አስተያየት ቢኖረኝ፡ በጊዜው፡ የምገልጽልዎ መኾኔን አስቀድሜ እያስታወቅሁዎ፡ ለአሁኑ፡ ከላይ በተጠቀሱት ምክንያቶች፡ የደብዳቤዎ ባለአድራሻ ስም፡ አጻጻፉ፡ እንደባህላችን ኾኖ፥ የቀኑና የወሩ፥ የዓመተ ምሕረቱና የቁጥሩ አቀራረብም፡ በኢትዮጵያኛው አካዞች ተስተካክሎ ይደርሰኝ ዘንድ፡ ዋናውን መልሼ፡ በአክብሮት ልኬልዎታለሁ።

አምላክ ኢትዮጵያ፡ ከኹላችን ጋር ይኹን!

ኤርምያስ ከበደ ወልደኢየሱስ
(ንቡረ እድ)